

Sri Kali Karpura Stotram

శ్రీ కాళీ కర్పూర స్తోత్రం

కర్పూరం మధ్యమాంత్య స్వరపరరహితం

సేందువామాక్షియుక్తం

బీజం తే మాతరేతత్త్రిపురహరవధు త్రికృతం యే

జపంతి |

తేషాం గద్యాని పద్యాని చ

ముఖకుహారాదుల్లసంత్యేవ వాచః

స్వచ్ఛందం ధ్వాంతధారాధరరుచిరుచిరే సర్వసిద్ధిం

గతానాం || 1 ||

ఈశానః సేందువామశ్రవణపరిగతో బీజమన్యన్మహేశి

ద్వంద్వం తే మందచేతా యది జపతి జనో

వారమేకం కదాచిత్ |

జిత్వా వాచామధీశం ధనదమపి చిరం

మోహాయన్నంబుజాక్షి

వృందం చంద్రార్థచూడే ప్రభవతి స

మహాఘోరబాణావతంసే || 2 ||

ఈశో వైశ్వానరస్థః శశధరవిలసద్వామనేత్రేణ యుక్తో

బీజం తే ద్వంద్వమన్యద్విగళితచికురే కాళికే యే

జపంతి |

ద్వేష్టారం ఘ్నంతి తే చ త్రిభువనమపి తే

వశ్యభావం నయంతి

సృక్కద్వంద్వాస్త్రధారాద్వయధరవదనే దక్షిణే

కాళికేతి || 3 ||

ఊర్ధ్వే వామే కృపాణం కరకమలతలే చిన్నముండం

తథోఽదః

సవ్యేఽభీతిం వరం చ త్రిజగదఘహారే దక్షిణే కాళికే

చ |

జప్త్వైతన్నామ యే వా తవ విమలతనుం

భావయంత్యేతదంబ

తేషామష్టౌ కరస్థాః ప్రకటితరదనే సిద్ధయస్త్వంబకస్య

|| 4 ||

వర్గాద్యం వహ్ని సంస్థం విధురతివలితం తత్త్రయం

కూర్చయుగ్మం

లజ్జాద్వంద్వం చ పశ్చాత్

స్మితముఖితదధష్టద్వయంయోజయిత్వా |

మాతర్యే త్వాం జపంతి స్మరహారమహిళే

భావయంతః స్వరూపం

తే లక్ష్మీలాస్యలీలాకమలదళద్యశః కామరూపా

భవంతి || 5 ||

ప్రత్యేకం వా ద్వయం వా త్రయమపి చ పరం

బీజమత్యంతగుహ్యం

త్వన్నానా యోజయిత్వా సకలమపి సదా

భావయంతో జపంతి |

తేషాం నేత్రారవిందే విహారతి కమలా

వక్తశుభ్రాంశుబింబే

వార్ధేవీ దేవి ముండస్రగతిశయలసత్కంఠ

పీనస్తనాడ్యే || 6 ||

గతాసూనాం బాహుప్రకరకృతకాంచీపరిలస-

-న్నితంబాం దిగ్వస్త్రాం త్రిభువనవిధాత్రీం

త్రినయనాం |

శ్మశానస్థే తల్పే శవహృది మహాకాలసురత-

-ప్రసక్తాం త్వాం ధ్యాయన్ జనని జడచేతా అపి కవిః

|| 7 ||

శివాభిర్హోరాభిః శవనివహముండాఽస్థి నికరైః

పరం సంకీర్ణాయాం ప్రకటితచితాయాం హరవధూం

|

ప్రవిష్టాం సంతుష్టాముపరిసురతేనాతి యువతీ

సదా త్వాం ధ్యాయంతి క్వచిదపి న తేషాం పరిభవః

|| 8 ||

వదామస్తే కిం వా జనని వయముచ్చైర్జడధియో

న ధాతా నాపీశో హారిరపి న తే వేత్తి పరమం |

తథాపి త్వద్భక్తిర్ముఖరయతి చాస్మాకమసితే

తదేతత్ క్షంతవ్యం న ఖలు పశురోషః సముచితః

|| 9 ||

సమంతాదాపీనస్తనజఘనద్యుగ్యోవనవతీ

రతాసక్తో నక్తం యది జపతి భక్తస్తవ మనుం |

వివాసాస్త్యాం ధ్యాయన్ గలితచికురస్తస్య వశగాః

సమస్తాః సిద్ధౌఘా భువి చిరతరం జీవతి కవిః || 10

||

సమాః స్వస్థీభూతాం జపతి విపరీతాం యది సదా

విచింత్య త్వాం

ధ్యాయన్న తిశయమహాకాలసురతాం |

తదా తస్య క్షోణీతలవిహారమాణస్య విదుషః

కరాంభోజే వశ్యా హరవధు మహాసిద్ధి నివహః || 11

||

ప్రసూతే సంసారం జనని జగతీం పాలయతి చ

సమస్తం క్షిత్యాది ప్రళయసమయే సంహరతి చ |

అతస్త్యాం ధాతాఽపి త్రిభువనపతిః శ్రీపతిరపి

మహేశోఽపి ప్రాయః సకలమపి కిం స్త్రామి భవతీం

|| 12 ||

అనేకే సేవంతే భవదధికగీర్వాణనివహాన్

విమూఢాస్తే మాతః కిమపి న హి జానంతి పరమం

|

సమారాధ్యామాద్యాం హరిహరవిరించ్యాదివిబుధైః

ప్రపన్నోఽస్మి స్వైరం రతిరసమహానందనిరతాం ||

13 ||

ధరిత్రీ కీలాలం శుచిరపి సమీరోఽపి గగనం

త్వమేకా కల్యాణీ గిరిశరమణీ కాళి సకలం |

స్తుతిః కా తే మాతస్తవ కరుణయా మామగతికం

ప్రసన్నా త్వం భూయా భవమననుభూయాన్మమ

జనుః || 14 ||

శ్మశానస్థః సుస్థో గలితచికురో దిక్పటధరః

సహస్రం త్వర్కాణాం నిజగలితవీర్యేణ కుసుమం |

జపంస్త్వత్ ప్రత్యేకం మనుమపి తవ ధ్యాననిరతో

మహాకాళి స్వైరం స భవతి ధరిత్రీ పరివృడః || 15

||

గృహే సంమార్జన్యా పరిగళిత వీర్యం హి చికురం
సమూలం మధ్యాహ్నా వితరతి చితాయాం కుజదినే

|

సముచ్ఛార్య ప్రేణా మనుమపి సకృత్ కాళి

సతతం

గజారూఢో యాతి క్షితిపరివృడః సత్కవివరః || 16

||

సుపుష్పైరాకీర్ణం కుసుమధనుషోమందిరమహో
పురో ధ్యాయన్ ధ్యాయన్ యది జపతి భక్తస్తవ
మనుం |

సగంధర్వశ్రేణీపతిరపి కవిత్వామృతనదీ

నదీనః పర్యంతే పరమపదలీనః ప్రభవతి || 17 ||

త్రిపంచారే పీఠే శవశివహృది స్మేరవదనాం

మహాకాలేనోచ్ఛైర్మదనరసలావణ్యనిరతాం |

సమాసక్తో నక్తం స్వయమపి రతానందనిరతో

జనో యో ధ్యాయేత్త్వాం జనని కిల సస్యాత్

స్మరహారః || 18 ||

సలోమాస్థి స్వైరం పలలమపి మార్జారమసితే

పరం చౌష్ట్రం మైషం నరమహిషయోశ్చాగమపి వా |

బలిం తే పూజాయామపి వితరతాం మర్త్యవసతాం

సతాం సిద్ధిః సర్వా ప్రతిపదమపూర్వా ప్రభవతి ||

19 ||

వశీ లక్షం మంత్రం ప్రజపతి హవిష్యాశనరతో

దివా మాతర్యుష్మచ్ఛరణయుగళ ధ్యాన నిపుణః |

పరం నక్తం నగ్నో నిధువన వినోదేన చ మనుం

జపేల్లక్షం సంయక్ స్మరహారసమానః క్షితితలే ||

20 ||

ఇదం స్తోత్రం మాతస్తవ మనుసముద్ధారణ జనుః

స్వరూపాఖ్యం

పాదాంబుజయుగళపూజావిధియుతం |

నిశార్ధే వా పూజాసమయమధి వా యస్తు పఠతి

ప్రలాపస్తస్యాపి ప్రసఠతి కవిత్యామృతరసః || 21 ||

కురంగాక్షీబృందం తమనుసరతి ప్రేమతరళం

వశస్తస్య క్షోణీపతిరపి కుబేరప్రతినిధిః |

రిపుః కారాగారం కలయతి చ తం కేళికలయా

చిరం జీవన్ముక్తః స భవతి చ భక్తః ప్రతిజనుః || 22

||

ఇతి శ్రీమహాకాలవిరచితం శ్రీ కాళీ కర్పూర స్తోత్రం |